

П Р А В И Л Н И К
ЗА ЕНЕРГЕТСКИ БИЛАНСИ И ЕНЕРГЕТСКА
СТАТИСТИКА

ОПШТИ ОДРЕДБИ

Член 1

Со овој правилник се пропишува:

- содржината на енергетскиот биланс,
- содржината, начинот и рокот за доставување на податоците потребни за изготвување и за следење на реализацијата на енергетските биланси,
- органите на државната управа и единиците на локалната самоуправа, носителите на лиценци за вршење на енергетски дејности, како и потрошувачите на енергија или енергенти од кои ќе се бара да доставуваат податоци потребни за изготвување и следење на реализацијата на енергетските биланси, како и роковите за доставување на податоците, и
- содржината, начинот и рокот на доставување на податоците потребни за изработка на Стратегијата за развој на енергетиката (во натамошниот текст: Стратегија) и за изготвување и следење на остварувањата на Програмата за реализација на Стратегијата (во натамошниот текст: Програма).

СОДРЖИНА НА ЕНЕРГЕТСКИОТ БИЛАНС, СОДРЖИНА,
НАЧИНОТ И РОКОТ НА ДОСТАВУВАЊЕТО НА
ПОДАТОЦИТЕ

Член 2

Енергетскиот биланс содржи текстуален дел, табеларен дел и графикони за одделни прикажувања на структурата и движењето на потребите од енергија и енергенти.

Во Енергетскиот биланс се утврдуваат потребите од финална и примарна енергија и енергенти и извори на нивно обезбедување од домашни капацитети и од увоз.

Член 3

Енергетскиот биланс содржи и поединечни биланси за потребите од одделни видови енергија и енергенти и тоа за електрична енергија, јаглен, кокс, нафтени деривати, природен гас, огревно дрво и геотермална енергија, како и изворите за нивното обезбедување.

Потребите од енергија и енергенти и начинот на нивното обезбедување, во енергетскиот биланс се прикажуваат табеларно на образците дадени во Прилог 1, кој е составен дел на овој правилник.

Во табелите од Прилогот 1 на овој правилник податоците се прикажуваат во природни единици и во тераџули (TJ), при што конверзијата од природни единици во тераџули се врши според спречифичните енергетски вредности на одделните енергенти прикажани во Прилогот 1 на овој правилник или според специфичните вредности од податоците доставени на обрасците од Прилогот 2 кој е составен дел од овој правилник.

Покрај податоците што се прикажуваат во табелите од Прилогот 1 на овој правилник, енергетскиот биланс може да содржи и други податоци, во зависност од состојбите на пазарите со енергија и енергенти и потребите за обезбедување на сигурноста во снабдувањето.

Во табелите од Прилозите 1 и 2 на овој правилник со ознаката "n" се означува тековната година, односно годината во која се изготвува Енергетскиот биланс.

Член 4

Податоците за изготвување на Енергетскиот биланс се доставуваат на обрасците содржани во Прилог 2 на овој правилник.

За обезбедување на податоците за изготвување на Енергетскиот биланс Министерството за економија (во натамошниот текст: Министерство) најдоцна до 10 септември доставува барање и ги доставува обрасците од Прилогот 2 на овој правилник во електронска форма до Министерството за земјоделство, шумарство и водостопанство, Министерство за животна средина и просторно планирање, Царинската управа на Република Македонија, Агенција за стокови резерви, операторите на енергетските системи, снабдувачите со енергија и енергенти, трговците на големо со енергија и енергенти, производителите на енергија и енергенти и потрошувачите на енергија и енергенти, според следнава табела:

Образец		Субјект
Шифра	Назив	
ЕЕ-1.1	Електрична енергија од ЕЦ приклучени на преносната мрежа и увоз	Оператор на електропреносен систем
ЕЕ-1.2	Електрична енергија за потрошувачи приклучени на преносната мрежа и извоз	Оператор на електропреносен систем
ЕЕ-2.1	Електрична енергија од ЕЦ приклучени на дистрибутивна мрежа и превземена од преносна мрежа	Оператори на електродистрибутивни системи
ЕЕ-2.2	Електрична енергија за потрошувачи приклучени на дистрибутивна мрежа	Оператори на електродистрибутивни системи
ЕЕ-3.1	Производство на електрична енергија во електроцентрали	Носители на лиценца за производство на електрична енергија
ЕЕ-3.2	Потрошувачка на горива за производство на електрична енергија во електроцентрали	Носители на лиценца за производство на електрична енергија
ЕЕ-3.3	Состојба на акумулации	Носители на лиценца за производство на електрична енергија од хидроелектроцентрали со акумулациони езера
ТЕ-1.1	Производство на електрична енергија во ТЕТО	Носители на лиценца за комбинирано производство на електрична енергија и топлинска енергија
ТЕ-1.2	Производство на топлинска енергија во ТЕТО или топлани	Носители на лиценца за комбинирано производство на електрична енергија и топлинска енергија или топлинска енергија

Образец		Субјект
Шифра	Назив	
ТЕ-1.3	Потрошувачка на горива за производство на електрична енергија и/или топлинска енергија во ТЕТО или топлани	Носители на лиценца за комбинирано производство на електрична енергија и топлинска енергија или топлинска енергија
ТЕ-2.1	Производство на електрична енергија во индустриски и други ТЕТО	Производители на електрична енергија и/или топлинска енергија наменета што не предаваат енергија на енергетските системи
ТЕ-2.2	Производство на топлинска енергија во индустриски и други ТЕТО или топлани	Производители на електрична енергија и/или топлинска енергија наменета што не предаваат енергија на енергетските системи
ТЕ-2.3	Потрошувачка на горива за производство на електрична енергија и/или топлинска енергија во индустриски и други ТЕТО или топлани	Производители на електрична енергија и/или топлинска енергија што не предаваат енергија на енергетските системи
ТЕ-3.1	Топлинска енергија предадена на дистрибутивни системи	Носители на лиценци за дистрибуција на топлинска енергија
ТЕ-3.2	Потрошувачка на топлинска енергија	Носители на лиценци за дистрибуција на топлинска енергија
НД-1.1	Сурова нафта и течни горива	Носители на лиценци за енергетски дејности: – производители на нафтени деривати и биогорива, – трговци на големо со нафта и нафтени деривати и биогорива – производители на електрична енергија и/или топлинска енергија Останати увозници што не се носители на лиценци за вршење на енергетска дејност, а коишто имаат право на увоз за сопствени потреби Агенција за стокови резерви

Образец		Субјект
Шифра	Назив	
НД-1.2	Увезени мешавини од фосилни и биогорива	Носители на лиценци за енергетски дејности: – производители на нафтени деривати и биогорива, – трговци на големо со нафта и нафтени деривати и биогорива
НД-1.3	Увоз на сурова нафта и течни горива	Министерство за финансии Царинска управа
НД-1.4	Увозници сурова нафта и течни горива	Министерство за финансии Царинска управа
ПГ-1.1	Увоз и потрошувачка на природен гас за потрошувачи приклучени на преносната мрежа и дистрибутивни системи	Оператор на систем за пренос на природен гас
ПГ-2.1	Потрошувачка на природен гас за потрошувачи приклучени на дистрибутивна мрежа	Оператори на системи за дистрибуција на природен гас
ЦГ-1.1	Производство и увоз на кокс, лигнити и јаглени	Рудници за јаглен (независни и во склоп на ТЕЦ) Големи индустриски потрошувачи на јаглен и лигнит Увозници на кокс, лигнит и јаглен
ЦГ-1.2	Увоз на кокс, лигнити и јаглени	Министерство за финансии, Царинска управа
ЦГ-1.3	Увозници на кокс, лигнити и јаглени и увезени количини јаглени (t)	Министерство за финансии, Царинска управа
ОД-1.1	Производство и увоз на огревно дрво	Министерство за земјоделство шумарство и водостопанство и Министерство за животна средина и просторно планирање
ОД-1.2	Увозници на огревно дрво	Министерство за финансии, Царинска управа
ГТ-1.1	Експлоатација на геотермални води	Правни лица со право за експлоатација на геотермални води

Субјектите од ставот 2 на овој член, најдоцна до 10 октомври, ги доставуваат податоците во електронска и пишана форма до Министерството и Агенцијата за енергетика на Република Македонија (во натамошниот текст: Агенција), при што во обрасците од Прилогот 2 на овој правилник ги означуваат податоците што претставуваат деловна тајна.

Врз основа на доставените податоци од ставот 3 на овој член Агенцијата го подготвува Енергетскиот биланс.

Министерството на својата веб страница ги објавува табелите од Прилогот 2 на овој правилник во електронска форма.

ИЗВЕШТАЈ ЗА РЕАЛИЗАЦИЈА НА ЕНЕРГЕТСКИОТ БИЛАНС И ЕНЕРГЕТСКА СТАТИСТИКА

Член 5

Заради следење на реализацијата на енергетскиот биланс субјектите од членот 4 на овој правилник до 31 јануари во наредната година доставуваат до Министерството и до Агенцијата податоци за остварување на Енергетскиот биланс за последниот квартал од претходната година на обрасците од Прилогот 2 на овој правилник.

По добивањето на податоците од ставот 1 на овој член Агенцијата ја подготвува конечната верзија на Извештајот за реализација на Енергетскиот биланс за претходната година на обрасците од Прилогот 1 на овој правилник и до 28 февруари го доставува до Министерството.

Извештајот за реализација на енергетскиот биланс од ставот 2 на овој член се објавува на веб страницата на Министерството најдоцна до 10 март.

Покрај Извештајот за реализација од ставот 2 на овој член Министерството, во соработка со Агенцијата, изготвува квартални извештаи за реализацијата на Енергетскиот биланс во тековната година. Во кварталните извештаи се прикажуваат статистички показатели за реализацијата на Енергетскиот биланс и споредба со претходните квартали и години.

Кварталните извештаи од ставот 4 на овој член министерството ги објавува на веб страницата на Министерството најдоцна 60 дена од истекот на кварталот.

Заради следење на реализацијата на Енергетскиот биланс во тековната година и за потребите за енергетската статистика, субјектите од членот 4 на овој правилник најдоцна 20 дена по истекот на кварталот, односно месецот, доставуваат до Министерството и Агенцијата податоци за реализација на Енергетскиот биланс на обрасците од Прилогот 2 на овој правилник.

Податоците од ставот 6 на овој член операторите на енергетските системи ги доставуваат месечно, додека останатите субјекти ги доставуваат квартално.

СОДРЖИНА, НАЧИН И РОК ЗА ДОСТАВУВАЊЕ НА ПОДАТОЦИТЕ ЗА ИЗРАБОТКА И СЛЕДЕЊЕ НА РЕАЛИЗАЦИЈАТА НА СТРАТЕГИЈАТА ЗА РАЗВОЈ НА ЕНЕРГЕТИКАТА И НА ПРОГРАМАТА

Член 6

За изготвување на Стратегијата и Програмата се користат податоците од енергетските биланси изготвени според овој правилник.

Покрај податоците од ставот 1 на овој член, при изготвувањето на Стратегијата и Програмата се користат и други податоци предвидени во проектните задачи.

Член 7

Органите на државната управа и на единиците на локалната самоуправа, носителите на лиценци за вршење на енергетски дејности, како и потрошувачите на енергија и енергенти треба во рок не пократок од 45 дена од денот на приемот на барањето, до Министерството да ги достават потребните податоци за изготвување на Стратегијата и Програмата.

ПРЕОДНИ И ЗАВРШНИ ОДРЕДБИ

Член 8

За годините што и претходат на годината во која се изработува енергетскиот биланс податоците од табелите до Прилогот 2 на овој правилник ќе се прикажуваат според динамиката на доставување на податоците во следниот петгодишен период, според следниот редослед:

- во енергетскиот биланс што се изработува во годината 2011 ќе се прикажуваат податоци за годината 2010,

- во енергетскиот биланс што се изработува во годината 2012 ќе се прикажуваат податоци за годините 2010 и 2011,

- во енергетскиот биланс што се изработува во годината 2013 ќе се прикажуваат податоци за годините 2010, 2011 и 2012,

- во енергетскиот биланс што се изработува во годината 2014 ќе се прикажуваат податоци за годините 2010, 2011, 2012 и 2013, и

- во енергетскиот биланс што се изработува во годината 2015 ќе се прикажуваат податоци за годината 2010, 2011, 2012, 2013 и 2014.

Член 9

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 12-7753/1
30 септември 2011 година
Скопје

Министер,
Ваљон Сараќини, с.р.